

Knejjes Iddedikati lill-Madonna tal-Karmnu fil-Gzejjer Maltin

Miktub minn Odette Gauci Cortis B.A. (Hons.) History

Reġa' wasal ix-xahar ta' Lulju u żgur li kull Malti u Ghawdxi jassoċja dan ix-xahar mal-Madonna tal-Karmnu speċjalment fil-ġurnata tas-16 ta' Lulju. Sa mill-bidu taż-żminijiet il-Maltin dejjem kellhom devozzjoni lejn Ommna Marija Santissima taht il-forma ta' diversi titli. Infatti l-iktar li hawn knejjes u kappelli ddedikati f'Malta huma dawk lill-Madonna. U l-knejjes u l-kappelli ddedikati lill-Madonna tal-Karmelu m'humiex ftit lanqas.

Ghalhekk f'dan l-artiklu tieghi nixtieq naghti naqra informazzjoni dwar xi whud mill-knejjes li huma ddedikati lill-Madonna tal-Karmnu biex inkunu nistghu nifhmu din l-imhabba li kellhom missirijietna.

Il-Knisja tal-Karmnu ġewwa San Pawl il-Baħar

Din il-knisja qiegħda qrib Ghajjn Razul. Ghalkemm din mhux il-

knisja parrokkjali tar-raħal ta' San Pawl xorta wahda hija kkunsidrata bhala importanti għan-nies ta' dak il-post. L-istoriku Ferres jgħid li hi ta' kostruzzjoni riċenti. Bdiet tinbena fis-16 ta' Awissu 1854 u tlestiet fl-10 ta' Frar 1855. Ġiet imbiekka mid-Delegat Kappillan Camilleri tan-Naxxar fil-15 ta' Mejju 1856. Benefatturi li għenu hafna biex tiġi mibnija din il-knisja kienu Dun Ġużepp Bonavia, il-Konti P.P. Theuma Castelletti u Manwel Gauci fost ohrajn. Din il-knisja tintuża b'mod regolari minn-nies ta' dawk l-inhawi u jsir quddies fiha spiss.

It-titular ta' din il-knisja juri lill-Madonna tal-Karmnu bil-Bambin fuqha. Fiha wkoll diversi kwadri ohra. Fl-1927, ir-Rettur ta' din il-knisja Dun Santino De Piro haseb biex ikabbar din il-knisja li kienet saret żgħira wisq għan-nies ta' hemmhekk. Twalet kważi d-doppju li kienet qabel inaha ta' quddiem u saritilha faċċata ġdida b'gallerija ta'

l-orgni u kampnar li ġie mġhammar b'qanpiena mdaqqsqa. Ix-xogħol sar fuq il-pjanta tal-Perit Edward Borg Cardona. Fl-1929 din il-knisja waqgħet f'idejn il-patrijiet Frangiskani tal-parroċċa.

Il-Knisja tal-Karmnu ġewwa l-Imdina

Il-Patrijiet Karmelitani kienu joqogħdu ġewwa l-Imdina sa misseklju sittax. Huma bnew kunvent għalihom imma ma kienx biżżejjed għax riedu knisja li setgħu mexxuha huma. Infatti l-ewwel kisbu l-knisja tal-Madonna ta' Rocca (tal-Blat). Imbagħad talbu lill-Isqof Balaguer biex ikollhom knisja ohra u huwa sema' t-talba tagħhom u tahom il-knisja ż-żgħira li kienet msejha *Sinjura tal-Kastell*. Il-patrijiet raw li din kienet żgħira wkoll allura waqgħuha u reġgħu bnewha kif nafuha llum. Bnewha akbar u f'għamla aħjar fl-1666 fuq disinn ta' Frangisk Sammut u magħha ġie miżjud kunvent.

Ghalkemm il-knisja hija msejha



Il-knisja tal-Karmnu f'San Pawl il-Baħar



Il-knisja tal-Karmnu tal-Balluta



u maghrufa bhala dik tal-Karmnu infatti fil-verità hija ddedikata lil-Lunzjata, dan it-titlu haditu mill-knisja l-oħra l-qadima li hemm fir-Rahal. Il-kwadru ewlieni juri l-Lunzjata u dan sar mill-pittur Stiefnu Erardi. Barra minn dan il-kwadru l-knisja fiha żewġ kwadri oħra li huma ta' San Xmun u Sant'Elija li saru mill-pittur Mikiel Bellanti li pinga wkoll il-Madonna tal-Karmnu. Ġużeppi Cali ghamel il-kwadri tad-Duluri u ta' San Ġużepp. Il-kampnari saru mill-Kapumastru Arkitett Pawlu Sapiano wara li l-kampnar il-qadim waqa' b'terrimot fit-12 ta' Ottubru 1856.

Ta' min jghid li minn din il-knisja kienet bdiet il-qawma tal-Maltin kontra l-Franċiżi fl-1798, meta l-Franċiżi telghu hemm biex ibieghu t-tapizzerija tagħha. Din il-knisja għadha tintuża sal-lum il-ġurnata kuljum u f'Lulju ssir il-festa tal-Madonna tal-Karmnu, bil-hruġ ukoll ta' l-istatwa.

Il-Knisja tal-Madonna tal-Karmnu ġewwa l-Balluta

Din il-knisja sabiha hi guspatronat tal-Fratellanza tal-Madonna tal-Karmnu tal-Belt Valletta. L-ewwel ġebbla tagħha tqieghdet fil-21 ta' Novembru 1858 minn Monsinjur Vigarju Ġenerali l-Kanonku Dr. F. Amato. Il-knisja ttellgħet bi flus il-Fratellanza tal-Belt fuq id-disinn ta' l-Arkitett Ġużeppi Bonavia. Wara għaxar

xhur xogħol, il-knisja kienet lesta u dan kien fit-18 ta' Settembru 1859 u ġiet imbierka solennament mill-Isqof Pace Forno.

Il-knisja kienet imtelligħa fuq stil Longobard u kellha artal wiehed. Iż-żieda fil-popolazzjoni ġieghlet lill-Patrijiet Karmelitani jiehdu hsieb jibnu oħra li tkun akbar. Tqabbad il-Perit Galizia bie ihejji l-pjanti u fl-1877 inbniet fuq stil Gotiku, u fl-1 ta' Frar 1890 il-fratellanza tal-Belt ċediet il-knisja lill-istess patrijiet ta' l-istess Ordni flimkien ma' biċċa art biex fuqha jittella' kunvent. Il-popolazzjoni dejjem baqgħet tikber u fl-1958 reġgħet inbniet knisja oħra għamla ta' Salib Latin. Din il-knisja kienet magħmula minn kor, żewġ kappelluni u kursija. Kellha wkoll sagristija. Artali kellha hamsa u żewġ kampnari.

Imma din ukoll ma' kinitx biżżejjed u nbnet knisja oħra kif nafuha llum. Din saret fuq stil

neo-gotiku u nbnet minn Karmenu Micallef u tlestiet fid-9 ta' April 1975. Il-patrijiet talbu li ssir parroċċa. U fis-16 ta' Ġunju 1974 din ix-xewqa saret realtà. Kienet ikkonsagrata fit-12 ta' Diċembru 1984. Fost ir-rikezzi li fiha din il-knisja nsibu t-titular li juri lill-Madonna tal-Karmnu u Ġużeppi Labre. Dan huwa xogħol ta' Ġużeppi Calleja li ghamel ukoll il-kwadrita' Sant'Andrija, San Ġużepp bil-Bambin u San Lwiġi Conzaga. L-iskultur Ċensu Cremona hadem il-kurċifiss, l-isperanza u l-karità fost oħrajn. Din il-knisja tintuża b'mod regolari u ssir fiha l-festa tal-Madonna tal-Karmnu fix-xahar ta' Lulju bil-hruġ ta' l-istatwa.

Sawn it-tliet knejjes huma ffit mill-hafna li hawn imxerrdin fil-ġeżżer Maltin imma żgur li l-istorja tagħhom tixhed l-imhabba li n-nies tal-post kellhom lejn Sidtna Marija taht it-titlu tal-Karmnu.



Pittura ta' bandalora li kienet saret fl-1981 fl-okkażjoni tal-100 sena ta' l-Inkurunazzjoni.